

جانوں کی حفاظت کیلئے صوبے بھر میں نئے لازمی اقدامات

08 دسمبر، 2020ء میڈیا انکوائریز

زندگیوں کی حفاظت کیلئے صحت کے نئے لازمی اقدامات فوری طور پر نافذ العمل ہیں۔

ملٹی میڈیا

نیوز کانفرنس دیکھیں

میڈیا انکوائریز

کرسٹین مایٹ (Christine Myatt)

780-446-2179

ڈپٹی ڈائریکٹر (Deputy Director)

کمیونیکیشنز/پریس سیکریٹری، آفس آف
دی پریمیئر

توسیع شدہ صحت کے اقدامات صوبے بھر میں لاگو ہوں گے۔ تمام البرٹنز، کاروبار، تنظیمیں اور خدمات فراہم کرنے والے صحت کے تمام نئے اقدامات پر لازمی طور پر عمل کریں۔ یہ پابندیاں کم سے کم چار ہفتوں تک برقرار رہیں گی۔

"البرٹا نے وبائی مرض کے آغاز سے ہی زندگی اور معاش دونوں کی حفاظت کرنے کی کوشش کی ہے۔ کووڈ-19 سے ہسپتالوں میں داخلوں کے موجودہ اضافے سے ہمارے صحت کی نگہداشت کے نظام اور بہت سے کمزور البرٹنز کی جانوں کو خطرہ ہوگا، جب تک کہ اب مزید کارروائی نہ کی جائے۔ 2021ء کے شروع میں ایک ویکسین کے وعدے کے ساتھ، ہم اس خوفناک وقت کے خاتمے کا تصور کر سکتے ہیں۔ لیکن تمام البرٹنز کو جب بھی ممکن ہو گھر میں رہ کر، اور ان نئے اقدامات پر عمل کر کے اسے لازمی طور پر پہلے سے کہیں زیادہ سنجیدگی سے لینا چاہئے۔"

جیسن کینی، پریمیئر (Jason Kenney, Premier)

"البرٹا کے کیسوں کی تعداد اور ہسپتالوں میں داخلے اس مقام پر پہنچ چکے ہیں جہاں ہمیں اپنے صحت کے نظام کی گنجائش کے تحفظ کیلئے زیادہ سخت اقدامات اٹھانا ہوں گے۔ صحت کے یہ لازمی اقدامات ہمارے نافذ کئے ہوئے اقدامات میں سے کچھ سخت ترین اقدامات ہیں، لیکن یہ ہمارے صوبے کے مستقبل کیلئے قطعی طور پر ناگزیر ہیں۔"

ٹائلر شینڈرو (Tyler Shandro)، وزیر صحت

"یہ لازمی اقدامات کووڈ-19 کے پھیلاؤ کو کم کرنے میں ہماری مدد کریں گے۔ اس کیلئے انفرادی قربانیوں کی ضرورت ہوگی جو ہمارے صوبے کی حفاظت کیلئے ضروری ہیں۔ یہ صرف کسی ایک فرد کیلئے نہیں ہے، یہ ہمارے پیاروں، ساتھیوں، پڑوسیوں اور یہاں تک کہ اجنبیوں کو بھی بچانے کیلئے جو کچھ ہم کر سکتے ہیں، کے بارے میں ہے۔ پبلک ہیلتھ کے ان اقدامات پر عمل کرنا یہ ہے کہ بحیثیت البرٹنز ہم ایک دوسرے کی دیکھ بھال اور حفاظت کیسے کرتے ہیں۔"

ڈاکٹر ڈینا ہنشا (Dr. Deena Hinshaw)، چیف میڈیکل آفیسر آف ہیلتھ

سماجی اجتماعات اور لازمی طور پر ماسک پہننے کیلئے 8 دسمبر کو نئے توسیعی لازمی اقدامات نافذ العمل ہیں۔ دیگر تمام 13 دسمبر کو، صبح 12:01 بجے نافذ العمل ہوتے ہیں۔

سماجی اجتماعات - فوری طور پر

- اندرونی اور بیرونی تمام سماجی اجتماعات - عوامی اور نجی - ممنوع ہیں۔
- قریبی رابطے صرف گھرانے کے افراد تک ہی محدود ہیں۔
- افراد جو تنہا رہتے ہیں ان کو ذاتی طور پر آنے کیلئے دو قریبی رابطوں کی اجازت ہوگی، وہ دو افراد پابندی کی مدت کے دوران وہی افراد رہیں گے یعنی کوئی اور دو افراد نہیں ہوں گے۔
- تہوار، پریڈز، پروگرام، محافل موسیقی، نمائشیں، مقابلوں، کھیلوں اور کارکردگی پر پابندی برقرار ہے۔

ماسک پہننا - فوری طور پر

- چار دیواری کے اندر عوام کے ماسک پہننے کی ضرورت کو صوبے بھر میں بڑھایا جائے گا۔
- عوامی جگہوں میں وہ مقامات شامل ہیں جہاں ایک کاروباری ادارہ چلتا ہے اور اس کا اطلاق ملازمین، ملاقاتیوں اور عام لوگوں پر ہوتا ہے۔
- چار دیواری کے اندر کام کرنے والی تمام جگہوں اور گھر سے باہر تمام سہولیات پر لاگو ہوتا ہے۔
- کھیتوں کے کاموں کو اس سے خارج کیا جاتا ہے۔
- مکمل طور پر نجی رہائش گاہ کے مقاصد کیلئے استعمال کی جانے والی کرائے کی رہائش گاہیں اس سے خارج کی جاتی ہیں۔

عبادت کے مقامات - 13 دسمبر، صبح 12:01 بجے سے ابتداء ہو رہی ہے

- تمام عبادت گاہیں ذاتی طور حاضری کیلئے فائر کوڈ آکیو پینسی (fire code occupancy) کے 15 فیصد تک محدود رہیں گی۔
- ورچوئل یا آن لائن خدمات کی بھرپور حوصلہ افزائی کی جاتی ہے۔
- ڈرائیو-ان خدمات جہاں افراد اپنی گاڑیاں نہیں چھوڑتے اور ہدایت پر عمل کرتے ہیں انہیں اجازت ہوگی اور وہ گنجائش پر پابندیوں کے تابع نہیں ہوں گے۔
- لازمی ماسک مینڈیٹ، جسمانی فاصلہ اور دیگر رہنما خطوط اپنی جگہ موجود ہیں۔

پرچون فروشی - 13 دسمبر، صبح 12:01 بجے سے ابتدا ہو رہی ہے

- خوردہ فروشوں کی صلاحیت کی حد 15 فیصد ہے، لیکن اگر 15 فیصد پانچ گاہکوں سے کم ہے، تو انہیں پھر بھی اجازت ہے کہ وہ اسٹور میں ایک وقت کے اندر پانچ گاہک رکھ سکتے ہیں۔
- کرب سائڈ پک اپ (Curbside pickup)، ڈلیوری اور آن لائن خدمات کی حوصلہ افزائی کی جاتی ہے۔
- شاپنگ مالز فائر کوڈ آکیو پینسی (fire code occupancy) کے 15 فیصد تک محدود ہوں گے۔

بندشیں - 13 دسمبر، صبح 12:01 بجے سے ابتدا ہو رہی ہے

- ریستوران، پب، بارز، لاؤنجز اور کیفیز ذاتی طور پر جانے کی خدمات کیلئے بند ہوں گے۔
- صرف ٹیک آؤٹ، کرب سائڈ پک اپ اور ڈلیوری کی خدمات کی اجازت ہے۔
- کیسینوز، بنگو ہالز، کھیلوں کے تفریحی مراکز، ریسنگ کے تفریحی مراکز، گھوڑوں کے ٹریکس، ریس ویز، بولنگ ایلینز، پول ہالز، لیجنز اور نجی کلب بند ہوں گے۔

- تفریحی سہولیات - فٹنس سینٹرز، تفریحی مراکز، تالاب، اسپاز (spas)، جمز، اسٹوڈیوز، دنوں اور راتوں کے کیمپس، انڈورنگس اور میدان - بند ہوں گے۔
- بیرونی تفریح کی اجازت ہے، لیکن واش رومز کے علاوہ اندرونی جگہوں والی سہولیات بند ہوں گی۔
- تفریحی کاروبار اور ادارے - لائبریریاں، سائنسی مراکز، تشریحی مراکز، عجائب گھر، گیلریاں، تفریحی پارکس اور واٹر پارکس - بند ہوں گے۔
- ہوٹل کھلے رہ سکتے ہیں لیکن انہیں لازمی طور پر پابندیوں پر عمل کرنا ہوگا - کوئی اسپاز (spas)، تالاب یا ذاتی طور پر اکٹھے ہو کر کھانے نہیں۔ صرف کمرے کی خدمات ہوں گی۔
- ذاتی اور تندرستی کی خدمات، بمع پیئر سیلونز، ناخنوں کے سیلونز، مساج، ٹیٹوز، اور چھیدنا (piercing)، بند ہوں گے۔
- صحت کی خدمات، بشمول فزیوتھیراپی یا آکیوپنکچر، معاشرتی یا حفاظتی خدمات، کمزور افراد کیلئے پناہ گاہیں، ہنگامی خدمات، چائلڈ کیئر، اور غیر منفعتی کمیونٹی کچنریاں یا رفاہی باورچی خانے ذاتی طور پر حاضری کیلئے کھلے رہیں گے۔

گھر سے کام کرنا - 13 دسمبر، صبح 12:01 بجے سے ابتدا ہو رہی ہے

- گھریلو احتیاطی تدابیر سے لازمی کام کا نفاذ اس وقت تک کیا جائے گا جب تک کہ ایمپلائر اس بات کا تعین نہیں کرتا کہ کام کو عملی اثر کیلئے جسمانی طور پر موجودگی کی ضرورت ہے۔

بندشیں - 27 نومبر سے جاری ہیں

- تفریحی کاروبار اور ادارے - کمیونٹی ہالز اور مراکز، انڈور بچوں کے کھیل کے مراکز اور انڈور کھیل کے میدان، تھیٹرز، آڈیٹوریومز، کنسرٹ ہالز، اور کمیونٹی تھیٹرز، ناٹ کلبز، بینکوٹ ہالز اور کانفرنس سینٹرز، ان ڈور اور آؤٹ ڈور تہوار، ڈرائیوان ایونٹس کی رعایت کے ساتھ کنسرٹس، ٹریڈ شو اور کھیلوں کے ایونٹس یا مقابلے، بند ہی ہیں۔